

महाराष्ट्र राज्य रस्ते विकास महामंडळाने आतापर्यंत उभारलेल्या सर्व कर्ज अथवा कर्जरोखे प्रकरणात हमी देण्याच्या तारखेपासून, निर्णयाच्या दिनांकापर्यंत २ टक्के दराने हमीशुल्क आकारण्यास व या हमीशुल्काऐवजी समभाग शासनाचा सहभाग (Government equity) म्हणून रुपांतरीत करण्यास पूर्वलक्षी प्रभावाने मान्यता देण्याबाबत.

महाराष्ट्र शासन
सार्वजनिक बांधकाम विभाग,
शासन निर्णय क्र. खाक्षेस-२००२/१८२ एल.बी./रस्ते-८,
मंत्रालय, मुंबई - ४०० ०३२.
दिनांक - २३ मार्च, २०१०.

प्रस्तावना :- महाराष्ट्र राज्य रस्ते विकास महामंडळाची कार्यक्षमता वाढविण्याच्या दृष्टीने व हाती घेतलेले प्रकल्प राबवितांना महामंडळास निधी उभारण्याकरीता कर्ज व कर्जरोखे काढण्यासाठी देण्यात येणाऱ्या शासन हमी रकमेवर हमीशुल्क आकारण्याचा व सदर हमीशुल्क घेण्याऐवजी तेवढ्या किंमतीचे समभाग शासनाचा सहभाग म्हणून शासनाच्या नावे पूर्वलक्षीप्रभावाने रुपांतरीत करण्याची बाब शासनाच्या विचाराधीन होती. त्याबाबत आता शासनाने खालीलप्रमाणे निर्णय घेतला आहे.

शासन निर्णय :- महाराष्ट्र राज्य रस्ते विकास महामंडळाने आतापर्यंत उभारलेल्या सर्व कर्ज अथवा कर्ज रोखे प्रकरणात हमी देण्याच्या तारखेपासून निर्णयाच्या दिनांकापर्यंत २ टक्के (दोन टक्के) प्रतिवर्ष या दराने हमी शुल्क आकारण्यास व या हमी शुल्काऐवजी तेवढ्याच किंमतीचे समभाग शासनाचा सहभाग (Government equity) म्हणून शासनाच्या नावे रुपांतरीत करण्यास एकवेळची बाब म्हणून (One time) पूर्वलक्षी प्रभावाने करण्यास शासन मंजूरी देण्यात येत आहे.

२. उपरोक्त शासन मंजूरीच्या अनुषंगाने, सचिव व वित्तीय सल्लागार, महाराष्ट्र राज्य रस्ते विकास महामंडळ (मर्या), मुंबई यांनी दिनांक २४.२.२०१० पर्यंत शासनास देय असलेल्या हमी शुल्काची परिगणना करून, सदर रकमेचे समभाग शासनाचा सहभाग म्हणून शासनाच्या नावे करावेत. तसेच दिनांक २५.२.२०१० नंतर देय हमी शुल्काचा भरणा दरवर्षी १ एप्रिल आणि १ ऑक्टोबर रोजी करण्यात यावा.

३. पुस्तकी समायोजनाने हमीशुल्क अदा करावयाची कार्यवाही सार्वजनिक बांधकाम विभागातील कक्ष अधिकारी (रोख शाखा) यांचेमार्फत करण्यात यावी. सदर प्रयोजनार्थ नियंत्रक अधिकारी म्हणून सध्याचे नियंत्रक अधिकारी (रोख शाखा) हे असतील.

४. हमीशुल्काची रक्कम समभागात रुपांतर करण्यासाठी ती महाराष्ट्र राज्य रस्ते विकास महामंडळास देणे व नंतर ती महाराष्ट्र राज्य रस्ते विकास महामंडळाने शासनास समभागाचे रुपाने


परत करणे या कार्यपध्दती ऐवजी सदर शासन हमी शुल्काची रक्कम पुस्तकी समायोजनाने “००७५-संकीर्ण, सर्वसाधारण सेवा-१०८ हमी शुल्क (००७५००५८)” या लेखाशीर्षाखाली वळती करुन घेण्यास मंजूरी देण्यात येत आहे.

५. सदर समायोजन मागणी क्रमांक-एच-७, मुख्य लेखाशीर्ष ५०५४ रस्ते व पूल यावरील भांडवली खर्च, ८० सर्वसाधारण १९० सार्वजनिक क्षेत्र व इतर उपक्रमांना अर्थ सहाय्य,(००) (०२) महाराष्ट्र राज्य रस्ते विकास महामंडळ मर्यादित यातील महाराष्ट्र शासनाच्या हमी शुल्काचे समभाग भांडवलात रुपांतर (५०५४ वाय ०२२) योजनांतर्गत या लेखाशीर्षाखाली मंजूर झालेल्या अनुदानातून करण्यात यावा.

६. हा शासन निर्णय वित्त विभागाचे अनौपचारिक संदर्भ क्र. २०१०/१७/ऋण व हमी, दि.१८ मार्च, २०१० ला अनुसार व प्राप्त झालेल्या सहमतीने निर्गमित करण्यात येत आहे.

७. सदर शासन निर्णयाची प्रत महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आली असून, त्याचा संगणक सांकेतांक क्र.२०१००३२३१९००३३००१ असा आहे.

महाराष्ट्राचे राज्यपाल यांच्या आदेशानुसार व नावाने.


२३.३.२०१०
(सं. श्री. सोलंकी)

उप सचिव, महाराष्ट्र शासन

प्रत - मा. उप मुख्य मंत्री व सार्वजनिक बांधकाम मंत्री यांचे खाजगी सचिव,
मा. मंत्री सार्वजनिक बांधकाम (सा.उ.) यांचे खाजगी सचिव,
मा. राज्यमंत्री सार्वजनिक बांधकाम यांचे खाजगी सचिव,
प्रधान सचिव, वित्त विभाग, मंत्रालय, मुंबई,
प्रधान सचिव, नियोजन विभाग, मंत्रालय, मुंबई,
उपाध्यक्ष व व्यवस्थापकीय संचालक, महाराष्ट्र राज्य रस्ते विकास महामंडळ (मर्या), मुंबई,
सचिव (रस्ते/बांधकामे), सा.बां.विभाग, मंत्रालय, मुंबई,
उप सचिव (आस्थापना), सा.बां.विभाग, मंत्रालय, मुंबई,
आंतर वित्तीय सल्लागार व उप सचिव, सा.बां.विभाग, मंत्रालय, मुंबई,
महालेखापाल-१, (लेखापरीक्षा/लेखा व अनुज्ञेयता), मुंबई,
सचिव व वित्तीय सल्लागार, महाराष्ट्र राज्य रस्ते विकास महामंडळ (मर्या), मुंबई
उप महालेखापाल (वाणिज्य लेखा परिक्षा) महालेखापाल कार्यालय, मुंबई
वित्त विभाग (कार्यासन साउ./ऋण व हमी संनियंत्रण कक्ष/ व्यय-११) मंत्रालय मुंबई.
अधिदान व लेखा अधिकारी, मुंबई.
अवर सचिव(अर्थ) सार्वजनिक बांधकाम विभाग, मंत्रालय मुंबई.
कार्यासन अधिकारी,(अर्थ-१) सार्वजनिक बांधकाम विभाग, मंत्रालय मुंबई.
कार्यासन अधिकारी,(रस्ते-६) सार्वजनिक बांधकाम विभाग, मंत्रालय मुंबई.
कार्यासन अधिकारी, (रोख शाखा) सार्वजनिक बांधकाम विभाग, मंत्रालय मुंबई
कार्यासन अधिकारी, रस्ते-८ (निवड नस्ती) सार्वजनिक बांधकाम विभाग, मंत्रालय मुंबई.